

Brussell, 14 ta' Lulju 2020
(OR. en)

9549/20

Fajl Interistituzzjonali:
2020/0139 (COD)

PECHE 179
CODEC 629

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	14 ta' Lulju 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2020) 308 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL li jstabbilixxi miżuri ta' ġestjoni, ta' konservazzjoni u ta' kontroll applikabbli fiż-żona tal-Konvenzjoni Inter-Amerikana għat-Tonn Tropikali u li jemenda r-Regolament tal-Kunsill (UE) Nru 520/2007

Id-delegazzjonijiet għandhom isibu mehmuz id-dokument COM(2020) 308 final.

Mehmuz: COM(2020) 308 final



IL-KUMMISSJONI
EWROPEA

Brussell, 14.7.2020
COM(2020) 308 final

2020/0139 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jistabilixxi miżuri ta' ġestjoni, ta' konservazzjoni u ta' kontroll applikabbli fiż-żona tal-Konvenzjoni Inter-Amerikana għat-Tonn Tropikali u li jemenda r-Regolament tal-Kunsill (UE) Nru 520/2007

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

L-għan tal-proposta huwa li l-miżuri ta' kontroll, ta' konservazzjoni u ta' ġestjoni adottati mill-Kummissjoni Inter-Amerikana għat-Tonn Tropikali (IATTC), li l-Unjoni Ewropea ilha parti kontraenti tagħha mill-2006, jiġu trasposti fid-dritt tal-UE. L-IATTC hija l-organizzazzjoni reġjonali tal-ġestjoni tas-sajd (RFMO) responsabbli għall-ġestjoni tar-riżorsi tas-sajd tat-tonn u dawk simili għat-tonn fl-Oċean Paċifiku tal-Lvant (EPO) imfassla bil-Konvenzjoni għat-tiġħ tal-Kummissjoni Inter-Amerikana għat-Tonn Tropikali stabbilita mill-Konvenzjoni tal-1949 bejn l-Istati Uniti tal-Amerika u r-Repubblika tal-Costa Rica (il-Konvenzjoni tal-IATTC). L-UE għandha medja ta' tliet bastimenti tas-sajd bit-tartarun u xi tletin bastiment tas-sajd bil-konz li joperaw fiż-zona tal-Konvenzjoni tal-IATTC. L-istokkijiet ewlenin fil-mira tal-flotta tal-UE huma t-tonn tropikali u l-pixxispad.

Il-Partijiet Kontraenti kollha tal-Konvenzjoni tal-IATTC huma membri tal-IATTC. L-IATTC tadotta miżuri ta' konservazzjoni u ta' ġestjoni ("Riżoluzzjonijiet") b'konsens, f'konformità mal-Artikolu IX.7 tal-Konvenzjoni tal-IATTC. Il-Kummissjoni, f'isem l-UE, tfassal linji gwida għan-negozjar ibbażati fuq mandat ta' hames snin stabbilit b'Deċiżjoni tal-Kunsill u fuq parir xjentifiku. F'konformità mal-mandat, dawn il-linji gwida jitressqu, jiġu diskussi u approvati waqt laqgħa tal-Grupp ta' Hidma tal-Kunsill u jkomplu jiġu aġġustati waqt il-laqgħat ta' koordinazzjoni mal-Istati Membri li jsiru waqt il-laqgħat annwali tal-IATTC sabiex jitqiesu l-iżviluppi f'hin reali.

Il-Konvenzjoni tal-IATTC tistqarr li r-Riżoluzzjonijiet adottati mill-IATTC huma vinkolanti (l-Artikoli IX.7) u li l-partijiet kontraenti għandhom jiehdu l-miżuri neċessarji biex jiżguraw l-implimentazzjoni tal-Konvenzjoni u l-konformità magħha u kwalunkwe miżura ta' konservazzjoni u ta' ġestjoni adottata skontha, inkluża l-adozzjoni tal-liġijiet u r-regolamenti neċessarji (l-Artikolu XVIII.1). Ir-Riżoluzzjonijiet tal-IATTC, għalkemm huma mmirati prinċipalment lejn il-Partijiet Kontraenti tal-IATTC, jimponu wkoll obbligi fuq l-operaturi (eż. il-kaptan tal-bastiment).

Fil-laqgħat annwali tagħha, l-IATTC tadotta miżuri ġodda jew temenda dawk eżistenti. Dawn jidhru fis-sehħ bhala Riżoluzzjonijiet tal-IATTC hamsa u erbgħin jum wara l-adozzjoni tagħhom u wara n-notifika tagħhom mis-Segretarju Eżekuttiv tal-IATTC lill-Partijiet Kontraenti. Wara l-laqgħa annwali, il-Kummissjoni tinforma lill-Kunsill dwar il-miżuri adottati mill-IATTC flimkien mad-data ppjanata għad-dhul fis-sehħ tagħhom. L-Artikolu 3(5) tat-Trattat dwar l-Unjoni Ewropea jistipula li l-UE trid tirrispetta b'mod strett id-dritt internazzjonali, li jinkludi l-konformità mar-Riżoluzzjonijiet tal-IATTC.

Din il-proposta tirrigwarda l-miżuri adottati mill-IATTC mill-2008. Ir-Riżoluzzjonijiet tal-IATTC jistgħu jiġu emendati kull sena fil-laqgħat annwali tal-IATTC. Flimkien mal-adozzjoni ta' Riżoluzzjonijiet ġodda, harsa ġenerali storika turi li kwalunkwe parti tar-Riżoluzzjonijiet eżistenti tal-IATTC tista' tiġi emendata wkoll f'dawk il-laqgħat. Hija l-UE li għandha r-responsabbiltà tiżgura l-konformità ma' dawn il-miżuri, bhala obbligi internazzjonali, malli dawn jidhru fis-sehħ. Din il-proposta għalhekk hija mfassla biex tittrasponi r-Riżoluzzjonijiet eżistenti tal-IATTC; tinkludi wkoll mekkanizmu li jiffacilita l-implimentazzjoni tal-miżuri tal-IATTC fil-ġejjieni.

Bhala medja, il-proċess legiżlattiv neċessarju għat-traspożizzjoni fid-dritt tal-UE tal-miżuri ta' konservazzjoni u ta' ġestjoni adottati mill-RFMOs jirrikjedi medja ta' 18-il xahar mill-ewwel tfassil tal-proposta tal-Kummissjoni għall-adozzjoni tal-att finali mill-Kunsill u l-Parlament

Ewropew. Is-setgħat delegati jiżguraw li, filwaqt li jiġu rispettati d-direttivi pprovduti mill-Koleġizlatur, l-Unjoni tkun tista' tittrasponi malajr fid-dritt tal-Unjoni l-miżuri ta' konservazzjoni adottati mill-UE li jirriżultaw ta' benefiċċju għall-flotta tal-UE, issaħħaħ il-kundizzjonijiet ekwi u tkompli tappoġġa l-ġestjoni sostenibbli fit-tul tal-istokkijiet. Din il-proposta tipprevedi setgħat delegati mogħtija lill-Kummissjoni skont l-Artikolu 290 tat-Trattat dwar il-Funzjonament tal-Unjoni Ewropea (it-TFUE), sabiex tipprovdri għall-emendi għall-miżuri, li huma mistennija li jkunu frekwenti u biex tiżgura li l-bastimenti tas-sajd tal-Unjoni jitqieghdu fl-istess livell tal-bastimenti ta' Partijiet Kontraenti oħra għall-IATTC bħal: l-ispeċifikazzjonijiet tekniċi għal-lenez tal-klieb il-baħar, il-formola tad-dikjarazzjoni tat-trasbord, il-perjodi ta' waqfien mis-sajd, l-iskedi ta' żmien tar-rappurtar tat-Tagħmir biex Jingabar il-Ħut (FAD), id-dispożizzjonijiet dwar it-tfassil u l-użu tal-FADs, l-iskadenzi għall-gbir tad-*data*, iż-żoni u l-miżuri ta' mitigazzjoni għall-protezzjoni tat-tjur tal-baħar, il-kopertura tal-osservaturi xjentifiċi, l-informazzjoni relatata mar-Registru Reġjonali tal-Bastimenti, ir-referenza għat-tabella għall-forniment tad-*data* għall-ġurnali ta' abbord u r-rekords tal-ħatt, id-Dokument Statistiku dwar it-Tonn Obeż, l-iskadenzi għar-rappurtar, il-linji gwida dwar il-mortalità tal-fkieren.

L-iskadenzi għar-rappurtar stabbiliti f'din il-proposta ġew deċiżi abbażi tal-iskadenzi stabbiliti mir-Riżoluzzjonijiet tal-IATTC. L-għan huwa li jiġi żgurat li l-UE tissottometti r-rapporti tagħha lill-IATTC fil-hin.

- **Konsistenza mad-dispożizzjonijiet eżistenti fil-qasam ta' politika**

Id-dispożizzjonijiet ta' xi Riżoluzzjonijiet tal-IATTC ġew trasposti l-aħħar permezz tat-Titolu IV tar-Regolament tal-Kunsill (KE) Nru 520/2007 tas-7 ta' Mejju 2007 li jstabilixxi ċerti miżuri tekniċi għall-konservazzjoni ta' ċerti hażniet ta' speċi li jpassu hafna u li jħassar ir-Regolament (KE) Nru 973/2001.

Għal raġunijiet ta' ċarezza, simplifikazzjoni u ċertezza legali, għalhekk huwa preferibbli li r-Regolament tal-Kunsill (KE) Nru 520/2007 jiġi emendat billi jithassar it-Titolu IV tiegħu u li jitqiesu l-bidliet li saru mill-adozzjoni tiegħu iżda li għadhom ma ġewx koperti mid-dritt tal-UE. Ir-Riżoluzzjonijiet tal-IATTC li jirrigwardaw il-perjodi tas-sajd għall-bastimenti tas-sajd bit-tartarun u l-limiti tal-FADs huma trasposti fir-Regolament tal-Kunsill (UE) 2019/124¹.

Din il-proposta hija allinjata b'mod sħiħ mal-Parti VI (Politika Esterna) tar-Regolament (UE) Nru 1380/2013 dwar il-Politika Komuni tas-Sajd PKS, li tistqarr li l-UE għandha twestaq is-sajd estern tagħha f'konformità mal-obbligi internazzjonali tagħha, billi tibbaża l-attivitajiet tas-sajd tal-UE fuq il-kooperazzjoni reġjonali fil-qasam tas-sajd, u taħdem mal-Agenzija Ewropea għall-Kontroll tas-Sajd biex tiżgura l-konformità.

Il-proposta tikkomplementa r-Regolament (UE) 2017/2403 dwar il-ġestjoni tal-flotta esterna, li jsostni li l-bastimenti tas-sajd tal-UE huma soġġetti għal serje ta' awtorizzazzjonijiet tas-sajd tal-RFMO skont il-kundizzjonijiet u r-regoli ta' RFMOs speċifiċi u r-Regolament tal-Kunsill (KE) Nru 1005/2008 dwar sajd illegali, mhux irrappurtat u mhux irregolat.

Din il-proposta ma tkoprix l-opportunitajiet tas-sajd tal-UE deċiżi mill-IATTC. Skont l-Artikolu 43(3) tat-Trattat dwar il-Funzjonament tal-Unjoni Ewropea (it-TFUE), huwa l-Kunsill li għandu d-dritt jadotta miżuri dwar l-iffissar tal-prezzijiet, tad-dazji, tal-għajjuna u tal-limiti kwantitattivi u dwar l-iffissar tal-opportunitajiet tas-sajd u l-allokkazzjoni tagħhom.

¹ ĠU L 29, 30.01.2019, p. 1.

- **Konsistenza ma' politiki ohra tal-Unjoni**

Mhux applikabbli.

2. **BAZI ĠURIDIKA, SUSSIDJARJETÀ U PROPORZJONALITÀ**

- **Bazi ġuridika**

Il-proposta hija bbażata fuq l-Artikolu 43(2) tat-TFUE minhabba li tistabbilixxi dispożizzjonijiet li huma meħtieġa biex jiġu segwiti l-għanijiet tal-politika komuni tas-sajd.

- **Sussidjarjetà (għall-kompetenza mhux esklużiva)**

Il-proposta tidhol fl-ambitu tal-kompetenza esklużiva tal-Unjoni (l-Artikolu 3(1)(d) tat-TFUE). Għalhekk il-prinċipju tas-sussidjarjetà ma japplikax.

- **Proporzjonalità**

Il-proposta se tiżgura li d-dritt tal-Unjoni jkun konformi mal-obbligi internazzjonali tagħha adottati mill-IATTC u li l-Unjoni tikkonforma mad-deċizzjonijiet li jiehdu l-RFMOs li l-Unjoni hija Parti Kontraenti tagħhom. Il-proposta tittrasponi l-obbligi mingħajr ma taqbez dak li huwa necessarju biex jintlaħaq l-objettiv segwit.

- **Għażla tal-istrument**

L-istrument magħżul huwa Regolament tal-Parlament Ewropew u tal-Kunsill.

3. **RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT**

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

Mhux rilevanti

- **Konsultazzjonijiet mal-partijiet ikkonċernati**

L-għan ta' din il-proposta huwa li tittrasponi l-miżuri eżistenti tal-IATTC li jorbtu lill-Partijiet Kontraenti u li timplimentahom. L-Istati Membri kif ukoll l-industrija u s-soċjetà ċivili minn madwar l-UE ġew ikkonsultati kemm matul it-tnejn għal-laqgħat tal-IATTC li fihom ġew adottati dawn ir-Risoluzzjonijiet kif ukoll matul in-negozjati li saru fil-laqgħa annwali tal-IATTC. Għalhekk ma nhasx li kien hemm bżonn li jiġu kkonsultati l-partijiet ikkonċernati b'rabta ma' dan ir-Regolament.

- **Ġbir u użu ta' għarfien espert**

Mhux applikabbli.

- **Valutazzjoni tal-impatt**

Mhux rilevanti. Din hija implimentazzjoni ta' rakkomandazzjoni li tapplika direttament għall-Istati Membri.

- **Idoneità regolatorja u simplifikazzjoni**

Din il-proposta mhijiex marbuta mar-REFIT.

- **Drittijiet fundamentali**

Din il-proposta ma għandhiex konsegwenzi għall-protezzjoni tad-drittijiet fundamentali taċ-ċittadini.

4. IMPLIKAZZJONIJIET BAĠITARJI

Ma hemm l-ebda implikazzjoni baġitarja.

5. ELEMENTI OĦRAJN

- **Pjanijiet għall-implimentazzjoni u l-arranġamenti ta' monitoraġġ, ta' evalwazzjoni u ta' rappurtar**

Mhux applikabbli.

- **Dokumenti ta' spjegazzjoni (għad-direttivi)**

Mhux applikabbli.

- **Spjegazzjoni dettaljata tad-dispożizzjonijiet speċifiċi tal-proposta**

Il-Kapitolu I fih dispożizzjonijiet generali dwar is-suġġett tal-proposta u dwar il-kamp ta' applikazzjoni u l-oġġettiv tagħha. Jistabbilixxi wkoll id-definizzjonijiet. Dan ir-Regolament huwa applikabbli għall-bastimenti tal-UE li jistadu fiż-żona koperta mill-Konvenzjoni tal-IATTC.

Il-Kapitolu II jitratta l-miżuri ta' konservazzjoni u ta' ġestjoni, inklużi dispożizzjonijiet rilevanti għall-bastimenti tas-sajd bit-tartarun li jistadu għat-tonn tropikali, il-projbizzjoni tas-sajd fuq il-bagi tad-*data*, dispożizzjonijiet li jikkonċernaw is-sajd qrib l-FADs, ir-regoli tal-użu, it-tfassil u t-tniżzil tagħhom għat-trasbord fil-port.

Il-Kapitolu III jistabbilixxi miżuri mfassla biex jiproteġu ċerti speċijiet tal-baħar preżenti fiż-żona koperta mill-Konvenzjoni tal-IATTC, bħall-kelb il-baħar tal-qarnuna bajda oċeaniku, it-tawru seta, il-kurazzi u r-raj tal-qrun. Dawn il-miżuri jinkludu d-dmirijiet ta' forniment u rilaxx tad-*data*, kif ukoll il-miżuri relatati mal-protezzjoni tal-fkieren tal-baħar u tat-tjur tal-baħar.

Il-Kapitolu IV fih dispożizzjonijiet dwar l-iskema tal-osservaturi tal-IATTC, inklużi r-regoli dwar x'inhu kopert mill-programm tal-osservaturi u d-dmirijiet u l-obbligi ta' rappurtar tal-osservaturi.

Il-Kapitolu V jistabbilixxi r-rekwiżiti tal-bastimenti, inklużi dawk relatati mar-Registru Reġjonali tal-Bastimenti tal-IATTC, mad-dmirijiet ta' rappurtar u mal-protokoll għall-issigillar tal-bjar.

Il-Kapitolu VI fih informazzjoni dwar id-dmirijiet ta' rappurtar relatati mal-programm statistiku tad-*data*, u r-rekwiżiti għall-programm tad-dokument dwar it-tonn obeż.

Il-Kapitolu VII fih id-dispożizzjonijiet finali, inkluż dwar il-kunfidenzjalità tar-rapporti u tal-messaġġi elettronici u l-proċedura biex jitressqu l-emendi, is-setgħat delegati u l-emendi għall-leġislazzjoni eżistenti tal-UE.

Proposta għal

REGOLAMENT TAL-PARLAMENT EWROPEW U TAL-KUNSILL

li jstabbilixxi miżuri ta' ġestjoni, ta' konservazzjoni u ta' kontroll applikabbli fiż-żona tal-Konvenzjoni Inter-Amerikana għat-Tonn Tropikali u li jemenda r-Regolament tal-Kunsill (UE) Nru 520/2007

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b' mod partikolari l-Artikolu 43(2) tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz ta' att leġislattiv lill-parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew²,

Waqt li jaġixxu f'konformità mal-proċedura leġislattiva ordinarja,

Billi:

- (1) L-għan tal-Politika Komuni tas-Sajd (PKS), kif stabbilit fir-Regolament (UE) Nru 1380/2013 tal-Parlament Ewropew u tal-Kunsill³ huwa li tiżgura sfruttament tar-riżorsi akkwatiċi ħajjin li jipprovdi kundizzjonijiet ekonomiċi, ambjentali u soċjali sostenibbli.
- (2) Il-Komunità Ewropea, bid-Deciżjoni tal-Kunsill 98/392/KE⁴ approvat il-Konvenzjoni tan-Nazzjonijiet Uniti tal-10 ta' Diċembru 1982 dwar il-Liġi tal-Baħar u l-Ftehim għall-Implimentazzjoni ta' dik il-Konvenzjoni relatata mal-Konservazzjoni u l-Ġestjoni tal-Istokks tal-Ħut fuq iż-żewġ naħat tal-istess żona u l-Istokks tal-Ħut li Jpassi bil-Qawwi⁵, li fihom prinċipji u regoli fir-rigward tal-konservazzjoni u l-ġestjoni tar-riżorsi ħajjin tal-baħar. Fil-qafas tal-obbligi internazzjonali aktar ġenerali tagħha, l-Unjoni Ewropea tiegħu sehem fl-isforzi li jsiru fl-ibhra internazzjonali għall-konservazzjoni tal-istokkijiet tal-ħut.

² ĠU C , , p. .

³ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deciżjoni tal-Kunsill 2004/585/KE (ĠU L 354, 28.12.2013, p. 22).

⁴ Id-Deciżjoni tal-Kunsill 98/392/KE tat-23 ta' Marzu 1998 li tirrigwarda l-konkluzjoni mill-Komunità Ewropea tal-Konvenzjoni tan-Nazzjonijiet Uniti tal-10 ta' Diċembru 1982 dwar il-Liġi tal-Baħar u l-Ftehim tat-28 ta' Lulju 1994 li għandu x'jaqsam mal-implimentazzjoni tal-Parti XI tagħha (ĠU L 179, 23.6.1998, p. 1).

⁵ Id-Deciżjoni tal-Kunsill 98/414/KE tat-8 ta' Ġunju 1998 dwar ir-ratifika mill-Komunità Ewropea tal-Ftehim sabiex jimplimenta d-dispożizzjonijiet tal-Konvenzjoni tan-Nazzjonijiet Uniti dwar il-Liġi tal-Baħar tal-10 ta' Diċembru 1982 li għandha x'taqsam mal-konservazzjoni u l-ġestjoni tal-stokk tal-ħut fuq iż-żewġ naħat tal-istess żona u l-istokks tal-ħut li jpassi bil-qawwi (ĠU L 189, 3.7.1998, p. 14).

- (3) Bid-Deciżjoni tal-Kunsill 2006/539/KE⁶, il-Komunità Ewropea approvat il-Konvenzjoni għat-Tishih tal-Kummissjoni Inter-Amerikana għat-Tonn Tropikali (IATTC) stabbilita mill-Konvenzjoni tal-1949 bejn l-Istati Uniti tal-Amerika u r-Repubblika tal-Costa Rica.
- (4) L-IATTC għandha l-awtorità li tadotta deciżjonijiet (Riżoluzzjonijiet) sabiex tiżgura l-konservazzjoni u l-użu sostenibbli fit-tul tar-riżorsi tas-sajd fiż-żona tal-Konvenzjoni tal-IATTC. Ir-Riżoluzzjonijiet tal-IATTC huma vinkolanti għall-Partijiet Kontraenti. Dawn ir-Riżoluzzjonijiet huma essenzjalment indirizzati lill-Partijiet Kontraenti għall-Konvenzjoni tal-IATTC, iżda jinkludu wkoll obbligi għall-operaturi privati (pereżempju għall-kaptani tal-bastimenti). Ir-Riżoluzzjonijiet tal-IATTC jidhlu fis-sehh hamsa u erbghin jum wara l-adozzjoni tagħhom u, fil-każ tal-Unjoni, iridu jiġu implimentati fid-dritt tal-Unjoni malajr kemm jista' jkun.
- (5) Permezz tad-Deciżjoni tal-Kunsill 2005/938/KE⁷ l-Unjoni approvat il-Ftehim dwar il-Programm Internazzjonali għall-Konservazzjoni tad-Delfini (il-Ftehim), li stabbilixxa l-Programm Internazzjonali għall-Konservazzjoni tad-Delfini (IDCP).
- (6) Skont l-Artikolu XIV tal-Ftehim, l-IATTC għandu jkollha rwol integrali biex tikkordina l-implimentazzjoni tal-Ftehim u tal-miżuri li se jkunu adottati fi hdan il-qafas tal-IATTC.
- (7) Fi hdan l-IDCP, il-Laqgħa tal-Partijiet hija responsabbli għall-adozzjoni ta' miżuri mfassla biex progressivament inaqqsu l-imwiet aċċidentali tal-dniefel fis-sajd tat-tonn bit-tartarun fiż-Żona tal-Ftehim għal livelli li jqarrbu lejn iż-zero, permezz tal-iffissar ta' limiti annwali. Dawn il-miżuri jsiru vinkolanti fuq l-Unjoni.
- (8) The most recent implementation of the IATTC conservation and enforcement recommendations was done through Council Regulation (EC) No 520/2007⁸.
- (9) B'kont mehud li r-Riżoluzzjonijiet tal-IATTC huwa probabbli li jiġu emendati fil-laqgħat annwali tagħha, u sabiex dawn jiġu inkorporati malajr fid-dritt tal-Unjoni, sabiex jissahħu l-kundizzjonijiet ekwi u tkompli tiġi appoggata l-ġestjoni sostenibbli fit-tul tal-istokkijiet, il-Kummissjoni għandha tiġi ddelegata bis-setgħa li tadotta atti f'konformità mal-Artikolu 290 tat-Trattat dwar il-Funzjonament tal-Unjoni Ewropea fir-rigward tal-aspetti li ġejjin: l-ispeċifikazzjonijiet tekniċi għal-lenez tal-klieb il-baħar, il-perjodi ta' waqfien mis-sajd, l-iskedi ta' żmien għar-rappurtar tat-Tagħmir biex jingabar il-Ħut (FADs), id-dispożizzjonijiet dwar it-tfassil u l-użu tal-FADs, l-iskadenzi għall-ġbir tad-*data*, iż-żoni u l-miżuri ta' mitigazzjoni għall-protezzjoni tat-tjur tal-baħar, il-kopertura tal-osservaturi xjentifiċi, l-informazzjoni relatata mar-Registru Reġjonali tal-Bastimenti, ir-referenza għat-tabella għall-forniment tad-*data* għall-ġurnali ta' abbord u r-rekords tal-ħatt, id-Dokument Statistiku dwar it-Tonn Obeż, diversi skadenzi għar-rappurtar u l-linji gwida dwar il-mortalità tal-fkieren.

⁶ Id-Deciżjoni tal-Kunsill tat-22 ta' Mejju 2006 dwar il-konklużjoni, f'isem il-Komunità Ewropea, tal-Konvenzjoni għat-tishih tal-Kummissjoni Inter-Amerikana għat-Tonn Tropikali stabbilita mill-Konvenzjoni tal-1949 bejn l-Istati Uniti tal-Amerika u r-Repubblika tal-Costa Rica (ĠU L 224, 16.8.2006, p. 22).

⁷ Id-Deciżjoni tal-Kunsill tat-8 ta' Diċembru 2005 dwar l-approvazzjoni f'isem il-Komunità Ewropea tal-Ftehim dwar il-Programm Internazzjonali għall-Konservazzjoni tad-Delfini (2005/938/KE), (ĠU L 348, 30.12.2005, p. 26).

⁸ Ir-Regolament tal-Kunsill (KE) Nru 520/2007 li jstabilixxi ċerti miżuri tekniċi għall-konservazzjoni ta' ċerti hażniet ta' speċi li jpassu hafna u li jhassar ir-Regolament (KE) Nru 973/2001 (ĠU L 123, 12.5.2007, p. 3).

- (10) Huwa importanti ħafna li l-Kummissjoni twettaq konsultazzjonijiet xierqa matul il-ħidma preparatorja tagħha, inkluż fil-livell ta' esperti, u li dawk il-konsultazzjonijiet twettaqhom f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet⁹. B'mod partikolari, sabiex tigi żgurata parteċipazzjoni ugwali fit-tnejn tal-atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom sistematikament ikollhom aċċess għal-laqgħat tal-gruppi ta' esperti tal-Kummissjoni li jitrattaw it-tnejn tal-atti delegati.
- (11) Id-delega tas-setgħat prevista f'dan ir-Regolament jenħtieġ li tkun mingħajr preġudizzju għall-implimentazzjoni tar-Riżoluzzjonijiet futuri tal-IATTC fid-dritt tal-Unjoni permezz tal-proċedura leġislattiva ordinarja.
- (12) L-Artikolu 3(3), l-Artikolu 4(3) u t-Titolu IV tar-Regolament tal-Kunsill (KE) Nru 520/2007 għandhom jithassru, billi d-dispożizzjonijiet ta' dan ir-Regolament jimplementaw il-miżuri kollha tal-IATTC.

ADOTTAW DAN IR-REGOLAMENT:

KAPITOLU I DISPOŻIZZJONIJIET ĠENERALI

Artikolu 1 Suġġett

Dan ir-Regolament jistabbilixxi miżuri ta' ġestjoni, konservazzjoni u kontroll relatati mas-sajd fiż-żona koperta mill-Konvenzjoni għat-tisħih tal-Kummissjoni Inter-Amerikana għat-Tonn Tropikali¹⁰ u fir-rigward tal-istokkijiet tat-tonn u ta' speċijiet jixbhu lit-tonn, speċijiet oħra ta' ħut li jinqabdu minn bastimenti li jistadu għat-tonn u speċijiet li jixbhu lit-tonn u speċijiet li jappartjenu għall-istess ekosistema.

Artikolu 2 Kamp ta' applikazzjoni

1. Dan ir-Regolament japplika għall-bastimenti tas-sajd tal-Unjoni li jintużaw jew li huma maħsuba biex jintużaw għall-iskopijiet ta' sajd fiż-żona koperta mill-Konvenzjoni.
2. Unless otherwise stated in this Regulation, it applies without prejudice to the existing Regulations in the fisheries sector, in particular Regulation (EU) 2017/2403 of the

⁹ Il-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet, il-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet (ĠU L 123, 12.5.2016, p. 1).

¹⁰ Id-Deciżjoni tal-Kunsill 2005/26/KE tal-25 ta' Ottubru 2004 dwar l-iffirmar, f'isem il-Komunità Ewropea, tal-Konvenzjoni għat-tisħih tal-Kummissjoni Inter-Amerikana tat-Tonn Tropikali stabbilita bil-Konvenzjoni tal-1949 bejn l-Istati Uniti tal-Amerika u r-Repubblika tal-Costa Rica ("il-Konvenzjoni ta' Antigua") (ĠU L 15, 19.1.2005, p. 9).

European Parliament and of the Council¹¹ and Council Regulations (EC) No 1005/2008¹², (EC) No 1224/2009¹³ and (EC) No 1185/2003¹⁴.

Artikolu 3 *Definizzjonijiet*

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) “il-Konvenzjoni” tfisser il-Konvenzjoni għat-tishih tal-Kummissjoni Inter-Amerikana għat-Tonn Tropikali;
- (2) “iz-żona tal-Konvenzjoni” tfisser iz-żona ġeografika li għaliha tapplika l-Konvenzjoni kif deskritta fl-Artikolu III tal-Konvenzjoni;
- (3) “speċijiet tal-IATTC” tfisser stokkijiet tat-tonn u speċijiet simili għat-tonn u speċijiet oħra ta' hut maqbuda minn bastimenti li jkunu qegħdin jistadu għat-tonn u għal speċijiet simili għat-tonn fiż-Żona tal-Konvenzjoni;
- (4) “bastiment tas-sajd tal-Unjoni” tfisser kwalunkwe bastiment li jtajjar il-bandiera ta' Stat Membru, li jintuża jew li huwa maħsub biex jintuża għal skopijiet ta' sfruttament kummerċjali tar-riżorsi tas-sajd, inklużi bastimenti ta' sostenn, bastimenti għall-ipproċessar tal-hut, bastimenti involuti fit-trasbord u bastimenti tal-garr mgħammrin għat-trasportazzjoni ta' prodotti tas-sajd, ħlief għall-bastimenti tal-kontejners;
- (5) “Parti Kontraenti” tfisser il-partijiet kontraenti għall-Konvenzjoni;
- (6) “tartarun tal-borża” tfisser kwalunkwe xibka tat-tidwir li l-parti ta' taht tagħha tingħaqad permezz ta' vajjina li tkun fil-qiegħ nett tax-xibka, li tgħaddi minn sensiela ta' ħoloq imqabnda mal-ħabel ta' taht, li tippermetti li x-xibka tingieb lura u tingħalaq;
- (7) “tonn tropikali” tfisser it-tonn obeż, it-tonn isfar u l-palamit;
- (8) “bagi tad-*data*” huma apparati li jzommu f'wiċċ l-ilma, mitluqin għal rihhom jew ankrati, li jintużaw minn organizzazzjonijiet jew entitajiet xjentifiċi governattivi jew rikonoxxuti bil-għan li jiġbru b'mod elettroniku *data* ambjentali, u mhux b'appoġġ għall-attivitatijiet tas-sajd, u li ġew innotifikati lis-Segretarjat tal-IATTC;
- (9) “Tagħmir biex jingabar il-Hut” jew “FAD” tfisser oġġetti ankrati, mitluqin għal rihhom, f'wiċċ l-ilma jew taht l-ilma, użati jew segwiti mill-bastimenti, inkluż

¹¹ Regulation (EU) 2017/2403 of the European Parliament and of the Council of 12 December 2017 on the sustainable management of external fishing fleets, and repealing Council Regulation (EC) No 1006/2008 (OJ L 347, 28.12.2017, p. 81).

¹² Ir-Regolament tal-Kunsill (KE) Nru 1005/2008 tad-29 ta' Settembru 2008 li jstabilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, li jemenda r-Regolamenti (KEE) Nru 2847/93, (KE) Nru 1936/2001 u (KE) Nru 601/2004 u li jħassar ir-Regolamenti (KE) Nru 1093/94 u (KE) Nru 1447/1999 (ĠU L 286, 29.10.2008, p. 1).

¹³ Council Regulation (EC) No 1224/2009 of 20 November 2009 establishing a Union control system for ensuring compliance with the rules of the common fisheries policy, amending Regulations (EC) No 847/96, (EC) No 2371/2002, (EC) No 811/2004, (EC) No 768/2005, (EC) No 2115/2005, (EC) No 2166/2005, (EC) No 388/2006, (EC) No 509/2007, (EC) No 676/2007, (EC) No 1098/2007, (EC) No 1300/2008, (EC) No 1342/2008 and repealing Regulations (EEC) No 2847/93, (EC) No 1627/94 and (EC) No 1966/2006 (OJ L 343 22.12.2009, p. 1).

¹⁴ Ir-Regolament tal-Kunsill (KE) Nru 1185/2003 tas-26 ta' Ġunju 2003 dwar it-tneħhija tax-xewka tal-klieb il-bahar abbord ta' bastimenti (ĠU L 167, 4.7.2003, p. 1).

permezz tal-użu ta' bagi bir-radju jew bis-satellita, bil-ghan li jingemghu l-ispeċijiet tat-tonn fil-mira għall-operazzjonijiet tas-sajd bit-tartarun;

- (10) “interazzjoni” mal-bagi tad-*data* tinkludi t-tidwir tal-baga bl-irkaptu tas-sajd, l-irbit jew it-twaħħil tal-bastiment, l-irkaptu tas-sajd, jew kwalunkwe parti jew porzjon mill-bastiment, ma' бага tad-*data*, jew il-qtugħ tal-ħabel tal-ankra tagħha, iżda mhijiex limitata għalihom;
- (11) “operatur” tfisser il-persuna fiżika jew ġuridika li topera jew li tikkontrolla kwalunkwe impriża li twettaq kwalunkwe waħda mill-attivitajiet relatati ma' kwalunkwe stadju ta' produzzjoni, proċessar, kummerċjalizzazzjoni, distribuzzjoni u bejgħ bl-immnut tal-prodotti tas-sajd u tal-akkwakultura;
- (12) “SAC” tfisser il-Kumitat Konsultattiv Xjentifiku stabbilit skont l-Artikolu XI tal-Konvenzjoni;
- (13) “trasbord” tfisser il-ħatt tal-prodotti tas-sajd kollha jew ta' kwalunkwe prodott tas-sajd minn bastiment għal fuq bastiment ieħor;
- (14) “Reġistru Reġjonali tal-Bastimenti” tfisser ir-reġistru tal-bastimenti tal-IATTC;
- (15) “Riżoluzzjoni” tfisser il-miżuri vinkolanti adottati mill-Kummissjoni tal-IATTC skont l-Artikolu VII tal-Konvenzjoni;
- (16) “formola tad-dikjarazzjoni tat-trasbord tal-IATTC” tfisser id-dokument li jinsab fl-Anness 2 tar-Riżoluzzjoni C-12-07;
- (17) “osservatur” tfisser persuna li tkun awtorizzata u ċċertifikata minn Stat Membru jew minn Parti Kontraenti biex tosserva, timmonitorja u tiġbor informazzjoni abbord il-bastimenti tas-sajd;
- (18) “konz” tfisser irkaptu tas-sajd li jinkludi medda b'ħafna snanar fuq lenez iqsar imdendlin minnha (brazzoli) ta' tul u spazjar varjabbli skont l-ispeċijiet fil-mira;
- (19) “lenez tal-klieb il-baħar” tfisser lenez individwali mwahħlin mal-lenez tas-sufrun jew mas-sufruni direttament, u użati biex jiġu mmirati l-klieb il-baħar, kif muri fil-Figura 1 tar-Riżoluzzjoni C-16-05;
- (20) “Snanar b'ċirku kbir” huma gancijiet bil-ponta mdawra b'mod perpendikulari lura lejn il-manku biex jiffurmaw għamla ġeneralment ċirkolari jew ovali, u l-ponta tal-ganċ ma tkunx spostata b'aktar minn 10 gradi;
- (21) “il-Ftehim” tfisser il-Ftehim dwar il-Programm Internazzjonali għall-Konservazzjoni tad-Delfini (AIDCP)¹⁵;
- (22) “bjar issiġillati” tfisser kwalunkwe spazju abbord bastiment, maħsub għall-iffriżar, iż-żamma, jew il-ħażna tal-ħut, li l-aċċess għalih ikun ġie imblukkat biex jiġi evitat l-użu tiegħu għal dawn l-iskopijiet;
- (23) “WCPFC” tfisser il-Kummissjoni għas-Sajd fil-Punent tal-Paċifiku u l-Paċifiku Ċentrali stabbilita fl-ambitu tal-Konvenzjoni dwar il-Konservazzjoni u l-

¹⁵ Id-Deciżjoni tal-Kunsill 2005/938/KE tat-8 ta' Diċembru 2005 dwar l-approvazzjoni f'isem il-Komunità Ewropea tal-Ftehim dwar il-Programm Internazzjonali għall-Konservazzjoni tad-Delfini (GU L 348, 30.12.2005, p. 26).

Immaniġġjar ta' Stokkijiet ta' Hut Migratorju fl-Oċean Paċifiku Ċentrali u tal-Punent¹⁶;

- (24) “Zona kondiviza” tfisser iż-żona ta' kompetenza kondiviza bejn iż-żoni ġeografiċi tal-IATTC u tad-WCPFC. Din iż-żona hija l-parti tal-Oċean Paċifiku delimitata mill-linji li ġejjin: il-parallel 50°N mill-intersezzjoni tiegħu mal-meridjan 150°P sal-intersezzjoni mal-meridjan 130°P, u l-parallel 4°N mill-intersezzjoni tiegħu mal-meridjan 150°P sal-intersezzjoni mal-meridjan 130°P.

KAPITOLU II

MIŻURI TA' KONSERVAZZJONI U TA' ĠESTJONI

Artikolu 4

Perjodi ta' waqfien mis-sajd għall-bastimenti tas-sajd bit-tartarun tal-borża għat-tonn tropikali

1. Sabiex jiġi implimentat il-perjodu ta' waqfien mis-sajd għall-bastimenti tas-sajd bit-tartarun tal-borża, kull Stat Membru għandu:
 - (a) jinforma lill-Kummissjoni sal-15 ta' Ġunju ta' kull sena dwar liema miż-żewġ perjodi ta' waqfien mis-sajd mid-29 ta' Lulju sat-8 ta' Ottubru, jew mid-9 ta' Novembru sad-19 ta' Jannar, għandhom ikunu applikabbli għall-bastimenti tagħhom. Il-Kummissjoni għandha tinnotifika lis-Segretarjat tal-IATTC dwar il-perjodu ta' waqfien mis-sajd applikabbli sal-15 ta' Lulju ta' kull sena;
 - (b) jinforma lill-partijiet interessati kollha fl-industrija tat-tonn tiegħu dwar il-perjodu ta' waqfien mis-sajd;
 - (c) jinforma lill-Kummissjoni sal-15 ta' Ġunju ta' kull sena li dawn il-passi jkunu ttiehdu;
 - (d) jiżgura li għad-durata kollha tal-perjodu ta' waqfien mis-sajd, il-bastimenti tas-sajd bit-tartarun tal-borża kollha li jtajru l-bandiera tagħhom ma jistadux fiż-żona tal-Konvenzjoni.
2. Meta bastiment tas-sajd tal-Unjoni ma jkunx jista' jsalpa barra mill-perjodu ta' waqfien mis-sajd applikabbli msemmi fil-paragrafu 1(a), minhabba avveniment ta' *force majeure* li jikkonsisti fid-dizabilizzazzjoni ta' bastiment tas-sajd matul l-operazzjonijiet tas-sajd minhabba falliment mekkaniku jew strutturali, nar jew splużjoni, matul perjodu ta' mill-anqas 75 jum konsekuttiv, l-Istat Membru jista' jibgħat lill-Kummissjoni talba għall-eżenzjoni tal-perjodu ta' waqfien mis-sajd, flimkien mal-evidenza neċessarja sabiex jintwera li l-bastiment ma salpax minhabba *force majeure*. It-talba għandha tintbagħat lill-Kummissjoni mhux aktar tard minn ġimagħtejn wara l-waqfien tal-kawża tal-*force majeure*. Il-Kummissjoni għandha tivvaluta u, fejn applikabbli, tibgħat it-talba lis-Segretarjat tal-IATTC għall-konsiderazzjoni mill-IATTC sa mhux aktar tard minn xahar wara l-waqfien tal-kawża tal-*force majeure*.
3. Fejn il-Kummissjoni tinnotifika lill-Istat Membru bl-approvazzjoni mill-IATTC tat-talba msemmija fil-paragrafu 2:

¹⁶ Id-Deciżjoni tal-Kunsill 2005/75/KE tas-26 ta' April 2004 dwar l-adeżjoni tal-Komunità mal-Konvenzjoni dwar il-Konservazzjoni u l-Immaniġġjar ta' Hut Migratorju fl-Oċean Paċifiku Ċentrali u tal-Punent (ĠU L 32, 4.2.2005, p. 1).

- (a) fil-każ li l-bastiment ma jkunx osserva perjodu ta' waqfien mis-sajd fl-istess sena li fiha tkun seħħet il-kawża tal-*force majeure*, il-bastiment għandu josserva perjodu ta' waqfien mis-sajd imnaqqas ta' 40 jum konsekuttiv f'wieħed miż-żewġ perjodi ta' waqfien mis-sajd ta' dik is-sena minflok il-waqfien mis-sajd shiħ stabbilit fil-paragrafu 1(a) u l-Kummissjoni għandha tinnotifika immedjatament lis-Segretarjat tal-IATTC dwar il-perjodu ta' waqfien mis-sajd magħżul, jew
 - (b) fil-każ li l-bastiment ikun digà osserva perjodu ta' waqfien mis-sajd fl-istess sena li matulha tkun seħħet il-kawża tal-*force majeure*, għandu josserva perjodu ta' waqfien mis-sajd imnaqqas ta' 40 jum konsekuttiv is-sena ta' wara f'wieħed miż-żewġ perjodi ta' waqfien mis-sajd għal dik is-sena, li għandu jiġi nnotifikat lill-Kummissjoni sa mhux aktar tard mill-15 ta' Lulju.
4. Kwalunkwe bastiment li jibbenefika mill-eżenzjoni msemmija fil-paragrafu 3 għandu jgħorr osservatur awtorizzat abbord.
 5. Minbarra l-waqfien mis-sajd imsemmi fil-paragrafu 1, is-sajd għat-tonn tropikali fiż-żona ta' 96° u l-110°P u bejn 4°T u 3°N għandu jingħalaq mid-9 ta' Ottubru sat-8 ta' Novembru ta' kull sena.

Artikolu 5

Projbizzjoni tas-sajd fuq il-bagi tad-data

1. Il-kaptani tal-bastimenti tas-sajd tal-Unjoni għandhom jiżguraw li l-bastimenti tagħhom ma jinteraġixxux mal-bagi tad-*data* fiż-żona tal-Konvenzjoni.
2. Huwa pprojbit li jintuża rkaptu tas-sajd sa mil nawtiku minn бага tad-*data* ankrata fiż-żona tal-Konvenzjoni.
3. Huwa pprojbit li tittella' бага tad-*data* abbord, sakemm Stat Membru, Parti Kontraenti jew is-sid responsabbli għal dik il-baga ma jawtorizzawx jew jitolbu li jsir dan b'mod speċifiku.
4. Jekk l-irkaptu tas-sajd jithabbell ma' бага tad-*data*, l-irkaptu tas-sajd imħabbell għandu jitneħħa bl-anqas hsara possibbli lill-baga tad-*data*.
5. Il-programmi ta' riċerka xjentifika formalment innotifikati lill-IATTC jistgħu joperaw bastimenti tas-sajd tal-Unjoni sa mil nawtiku minn бага tad-*data*, sakemm il-bastiment ma jinteraġixxix mal-baga tad-*data* jew juża rkaptu tas-sajd, kif stipulat fil-paragrafi 1 u 2.

Artikolu 6

Tagħmir biex jingħabar il-Ħut (FADs)

1. L-FADs għandhom jiġu attivati esklussivament abbord bastimenti tas-sajd bit-tartarun tal-borża tal-Unjoni.
2. FAD jitqies attiv meta jiġi skjerat fuq il-baħar, jibda jittrażmetti l-pożizzjoni tiegħu u jkun qed jiġi segwit mill-bastiment, mis-sid jew mill-operatur tiegħu.
3. Il-bastimenti tas-sajd tal-Unjoni għandhom jirrappurtaw l-informazzjoni ta' kuljum dwar l-FADs attivi kollha lill-Kummissjoni f'intervalli pprezentati b'dewmien ta' mill-anqas 60 jum, iżda b'intervall ta' żmien ta' mhux aktar minn 90 jum bejn kull rapport. Il-Kummissjoni għandha tibgħat immedjatament dik l-informazzjoni lis-Segretarjat tal-IATTC.

4. L-operaturi tal-bastimenti tal-Unjoni għandhom jiġbru u jirrappurtaw kwalunkwe interazzjoni mal-FADs lill-Istati Membri. Għal kull interazzjoni, għandhom jirreġistraw l-informazzjoni li ġejja:
 - (a) il-pożizzjoni tal-FAD;
 - (b) id-data u l-ħin tal-użu tal-FAD;
 - (c) l-identifikazzjoni tal-FAD tal-IATTC (*jiġifieri* l-immakar tal-FAD jew l-identifikazzjoni tal-beacon; it-tip ta' бага; jew kwalunkwe informazzjoni li tippermetti l-identifikazzjoni tas-sid);
 - (d) it-tip ta' FAD (bħal FAD ankrat, FAD naturali mitluq għal riġu, FAD artifiċjali mitluq għal riġu);
 - (e) il-karatteristiċi tad-disinn tal-FAD (il-qisien u l-materjal tal-parti li żżomm fil-wieċ u tal-istruttura mdendla taħt l-ilma).
 - (f) it-tip ta' attività (tniżżil, użu, ġbid, irkupru, telf, intervent fuq tagħmir elettroniku, eċċ.);
 - (g) jekk l-attività tkun tniżżil, ir-riżultati tat-tniżżil f'termini ta' qabda u qabda inċidentali; u
 - (h) il-karatteristiċi ta' kwalunkwe бага jew tagħmir ta' pożizzjonament imqabbdin (sistema ta' pożizzjonament, jekk ikunux mġammra bis-sonar, eċċ.).
5. Id-*data* miġbura għas-sena kalendarja preċedenti għandha tiġi pprezentata mill-Istati Membri lill-Kummissjoni sa mhux aktar tard minn 75 jum qabel kull laqgħa regolari tal-SAC. Il-Kummissjoni għandha tibgħat dik l-informazzjoni sa mhux aktar tard minn 60 jum qabel il-laqgħa tal-SAC.
6. L-identifikazzjoni u t-tfassil u l-użu tal-FADs mill-bastimenti tal-Unjoni għandhom jikkonformaw, rispettivament, mal-Annessi I u II tar-Riżoluzzjoni C-19-01.

Artikolu 7

Trasbordi fil-port

It-trasbordi kollha fiż-żona tal-Konvenzjoni, tal-ispeċijiet tal-IATTC, għandhom isiru fil-port.

KAPITOLU III

PROTEZZJONI TAL-ISPEĊIJET TAL-BAĦAR

TAQSIMA 1

SPEĊIJET ELAŻMOBRANKI

Artikolu 8

Klieb il-baħar tal-qarnuna bajda oċeaniċi

1. Huwa pprojbit li tinzamm abbord, tiġi trasbordata, imniżżla, maħżuna, mibjugħa jew offruta għall-bejgħ kwalunkwe parti jew il-karkassa shiħa tal-klieb il-baħar tal-qarnuna bajda oċeaniċi (*Carcharhinus longimanus*).
2. Il-klieb il-baħar tal-qarnuna bajda għandhom, sa fejn ikun prattikabbli, jinħelsu fil-pront mingħajr ma ssirilhom ħsara meta dawn jingiebu maġenb il-bastiment.

3. L-Istati Membri għandhom jirreġistraw, fost l-oħrajn permezz tal-programmi tal-osservaturi, l-għadd ta' klieb il-baħar tal-qarnuna bajda skartati jew meħlusa, billi jindikaw l-istatus (mejtin jew ħajjin), inklużi dawk meħlusa skont il-paragrafu 2.

Artikolu 9

Raj tal-qrun

1. Huwa pprojbit li tinzamm abbord, tiġi trasbordata, imnizzla, maħżuna, mibjugħa jew offruta għall-bejgħ kwalunkwe parti jew il-karkassa shiħa tar-raj tal-qrun (li tinkludi l-*Manta rays* u l-*Mobula rays*) maqbuda fiż-żona tal-Konvenzjoni.
2. Jekk ir-raj tal-qrun jinqabdu u jiġu ffrizati b'mod mhux intenzjonali bhala parti mill-operazzjoni ta' bastiment tas-sajd bit-tartarun tal-borża, il-bastiment għandu jċedi r-raj tal-qrun shiħa lill-awtoritajiet responsabbli fil-punt tal-ħatt l-art. Ir-raj tal-qrun ċeduti b'dan il-mod ma jistgħux jinbiegħu jew jitpartu iżda jistgħu jingħataw bhala donazzjoni għall-finijiet ta' konsum domestiku mill-bniedem.
3. Ir-raj tal-qrun li jinqabdu b'mod mhux intenzjonali għandhom jinħelsu minnufih mingħajr ma ssirilhom ħsara, sa fejn ikun prattikabbli, malli jintlemħu fix-xibka, mas-sunnara, jew fuq il-gverta. Il-ħelsien għandu jsir b'mod li jirriżulta fl-anqas ħsara possibbli għar-raj tal-qrun maqbuda mingħajr ma tiġi kompromessa s-sikurezza ta' kwalunkwe persuna, billi jiġu segwiti l-linji gwida dettaljati fl-Anness 1 tar-Riżoluzzjoni tal-IATTC C-15-04.
4. L-Istati Membri għandhom jirreġistraw, fost l-oħrajn permezz tal-programmi tal-osservaturi, l-għadd ta' skartar u ta' ħelsien ta' raj tal-qrun, billi jindikaw l-istatus (mejtin jew ħajjin), inklużi dawk ċeduti skont il-paragrafu 2.

Artikolu 10

Tawri seta

1. Huwa pprojbit li jinżammu abbord, jiġu trasbordati, jinħattu l-art, jinħażnu, jinbiegħu jew jiġu offruti għall-bejgħ kwalunkwe parti tal-karkassa jew il-karkassi shaħ ta' tawri seta (*Carcharhinus falciformis*) maqbuda minn bastimenti tas-sajd bit-tartarun tal-borża fiż-Żona tal-Konvenzjoni.
2. Madankollu, jekk it-tawri seta jinqabdu u jiġu ffrizati b'mod mhux intenzjonali bhala parti mill-operazzjonijiet ta' bastiment tas-sajd bit-tartarun, jekk l-awtoritajiet governattivi jkunu preżenti fil-punt tal-ħatt l-art, it-tawru seta kollu għandu jiġi ċedut lilhom. Jekk l-awtoritajiet governattivi ma jkunux disponibbli, it-tawru seta kollu ċedut ma jistax jinbiegħ jew jitpartat iżda jista' jingħata bhala donazzjoni għall-finijiet ta' konsum domestiku mill-bniedem. It-tawri seta ċeduti b'dan il-mod għandhom jiġu rappurtati lis-Segretarjat tal-IATTC.
3. Il-bastimenti tas-sajd bil-konz li jaqdbu l-klieb il-baħar b'mod inċidentali, għandhom jillimitaw il-qabda inċidentali tat-tawri seta sa massimu ta' 20% tal-qabda totali għal kull vjaġġ tas-sajd bhala piż.
4. Il-bastimenti tas-sajd tal-Unjoni ma għandhomx jistadu fiż-żoni ta' twelid tat-tawri seta identifikati mill-IATTC.

Artikolu 11

Klieb il-baħar baliena

1. Il-bastimenti tas-sajd tal-Unjoni ma għandhomx inizzlu tartarun tal-borża fuq ġliba tonn assoċjata ma' kelb il-baħar baliena ħaj (*Rhincodon typus*), jekk l-annimal jintlemaħ qabel jibda t-tniżzil.
2. F'każ li l-kelb il-baħar baliena ma jkunx imdawwar deliberatament fit-tartarun tal-borża, il-kaptan tal-bastiment għandu:
 - (a) jiżgura li jittieħdu l-passi raġonevoli kollha biex jiġi żgurat il-ħelsien sigur tiegħu; u
 - (b) jirrapporta l-incident lill-Istat Membru, billi jinkludi l-għadd ta' persuni kkonċernati, id-dettalji ta' kif u għaliex seħħ it-tidwir, fejn seħħ, il-passi meħuda biex jiġi żgurat il-ħelsien sikur, u valutazzjoni tal-istat tal-ħajja tal-annimal(i) mar-rilaxx (inkluż jekk kienx hemm li nħelsu ħajjin iżda li mbagħad mietu).
3. Il-klieb il-baħar baliena ma għandhomx jiġu rmunkati barra minn xibka tat-tartarun tal-borża.

Artikolu 12

ħelsien sigur tal-klieb il-baħar minn bastimenti tas-sajd bit-tartarun tal-borża

1. Il-bastimenti tal-Unjoni għandhom jehilsu fil-pront il-klieb il-baħar (sew ħajjin jew mejtin) maqbuda li ma jkunux miżmuma mingħajr ħsara, sa fejn ikun prattikabbli, malli jintlemħu fix-xibka jew fuq il-gverta, mingħajr ma tiġi kompromessa s-sikurezza ta' kwalunkwe persuna.
2. Jekk kelb il-baħar ikun ħaj meta jinqabad mill-bastimenti tas-sajd bit-tartarun tal-borża u ma jkunx miżmum, il-kelb il-baħar għandu jinħeles billi jintużaw il-proċeduri li ġejjin, jew mezzi daqstantieħor effettivi:
 - (a) il-klieb il-baħar jinħelsu mix-xibka billi jiġu meħlusa direttament mill-brailer għal ġol-oċean. Il-klieb il-baħar li ma jkunux jistgħu jinħelsu mingħajr ma tiġi kompromessa s-sikurezza tal-persuni qabel ma jitniżzlu fuq il-gverta għandhom jitreggġgħu lura fl-ilma kemm jista' jkun malajr, jew bl-użu ta' rampa mill-gverta li tkun imqabbda ma' ftuħ fuq il-ġenb tal-bastiment, jew mill-fethiet tal-evakwazzjoni. Jekk ma jkunux disponibbli rampi jew fethiet tal-evakwazzjoni, il-klieb il-baħar jitbaxxew bi braga jew b'xibka tal-merkanzija, bl-użu ta' krejn jew tagħmir simili, jekk ikun disponibbli;
 - (b) l-użu ta' foxxni, snanar, jew strumenti simili huwa pprojbit għall-ġestjoni tal-klieb il-baħar. L-ebda kelb il-baħar ma jista' jintrefa' mir-ras, mid-denb, mill-gargi, jew mill-imniefes, jew billi jintuża wajer tal-irbit mal-ġisem jew li jiddaħħal minn ġo fih, u ma tista' tittaqqab l-ebda toqba fl-iġsma tal-klieb il-baħar (perezempju biex jiġi mgħoddi kejbil għall-irfigħ tal-kelb il-baħar);

Artikolu 13

Projbizzjoni tal-użu tal-lenez tal-klieb il-baħar mill-bastimenti tas-sajd bil-konz

Il-bastimenti tas-sajd bil-konz tal-Unjoni ma għandhomx jużaw lenez tal-klieb il-baħar.

Artikolu 14

Ġbir ta' data dwar l-ispeċijiet tal-klieb il-baħar

1. Il-kaptani tal-bastimenti tas-sajd tal-Unjoni għandhom jgħid u jissottomettu *data* dwar il-qabdiet għat-tawri seta u l-kurazzi lill-Istati Membri, li għandhom jibagħtuha lill-Kummissjoni sal-31 ta' Marzu ta' kull sena. Il-Kummissjoni għandha tibgħat dik l-informazzjoni lis-Segretarjat tal-IATTC.
2. L-osservaturi fuq il-bastimenti tal-Unjoni għandhom jirreġistraw l-għadd u l-istatus (mejtin/hajjin) tat-tawri seta u l-kurazzi maqbuda u meħlusa.

TAQSIMA 2

SPEĊIJET OĦRAJN

Artikolu 15

Tjur tal-baħar

1. Il-bastimenti tas-sajd bil-konz li jużaw sistemi idrawliċi, mekkaniċi, jew elettriċi u li jistadu għal speċijiet koperti miż-zona tal-Konvenzjoni fit-Tramuntana ta' 23°T u fin-Nofsinhar ta' 30°N, flimkien maż-zona delimitata mill-kosta fi 2°T, fil-Punent għal 2°T-95°P, fin-Nofsinhar għal 15°N-95°P, fil-Lvant għal 15°N-85°P, u fin-Nofsinhar għal 30°N għandhom japplikaw mill-anqas tnejn mill-miżuri ta' mitigazzjoni li jinsabu fit-tabella fl-Anness ta' dan ir-Regolament, inkluża mill-anqas waħda mill-kolonna A. Il-bastimenti ma għandhomx jużaw l-istess miżura mill-Kolonna A u l-Kolonna B.
2. Minkejja l-paragrafu 1, l-installazzjoni laterali ta' purtieri għat-tjur u l-brazzoli ppeżati għandhom jiġu applikati biss fiż-zona fit-Tramuntana ta' 23°T sakemm ir-riċerka tistabbilixxi l-utilità ta' din il-miżura fl-ilmijiet fin-Nofsinhar ta' 30°N. L-użu tal-installazzjoni laterali ta' purtieri għat-tjur u l-brazzoli ppeżati mill-kolonna A se jgħoddu bħala żewġ miżuri ta' mitigazzjoni.
3. Jekk il-lejt tori jintgħazel kemm mill-Kolonna A kif ukoll mill-Kolonna B, dan ifisser l-użu simultanju ta' żewġ lejtijiet tori (jiġifieri f'pari).

Artikolu 16

Fkieren tal-baħar

1. Il-bastimenti tal-Unjoni għandhom jehilsu fil-pront, b'mod li jikkawża l-anqas ħsara possibbli sa fejn prattikabbli, lill-fkieren tal-baħar kollha, mingħajr ma tiġi compromessa s-sikurezza ta' kwalunkwe persuna u li mill-anqas membru wieħed tal-ekwipaġġ ikun imharreġ fit-tekniki għall-immaniġġjar u l-helsien tal-fkieren tal-baħar sabiex titjieb is-sopravivenza wara r-rilaxx.
2. L-Istati Membri għandhom ikomplu jipparteċipaw fir-riċerka, u jippromwovuha sabiex jiġu identifikati tekniki sabiex jitnaqqas aktar il-qbid inċidentali tal-fkieren tal-baħar fit-tipi kollha ta' rkapti użati fl-EPO.
3. Il-kaptan ta' bastiment tas-sajd bit-tartarun tal-borża għandu:
 - (a) jevita t-tidwir tal-fkieren tal-baħar sal-limitu prattikabbli u jgħorr abbord, u juża fejn ikun xieraq, għodod ta' mmaniġġjar sigur għall-helsien tal-fkieren tal-baħar u jiehu l-passi raġonevoli kollha, fil-każ li tintlemaħ fekruna tal-baħar f'xibka tat-tartarun tal-borża sabiex jiġi żgurat il-helsien sigur tagħha;

- (b) jieħu l-azzjonijiet neċessarji biex jimmonitorja l-FADs għat-thabbil tal-fkieren tal-baħar, u jiżgura l-helsien tal-fkieren tal-baħar kollha li jkunu thabblu fl-FADs;
 - (c) jirreġistra l-interazzjonijiet osservati kollha li jinvolvu l-fkieren tal-baħar waqt operazzjonijiet tas-sajd bit-tartarun tal-borża u jirrapporta din l-informazzjoni lill-awtoritajiet nazzjonali.
4. Il-kaptan ta' bastimenti tas-sajd bil-konz għandu:
- (a) iġorr abbord u, meta jseħhu interazzjonijiet ma' fkieren tal-baħar, juża t-tagħmir neċessarju (pereżempju apparat biex titneħħa s-sunnara, taljalenez, u kopp tal-idejn) għall-helsien fil-pront tal-fkieren tal-baħar li jinqabdu b'mod inċidentali;
 - (b) meta l-maġġoranza tas-snanar jistadu f'fond ta' anqas minn 100 metru, għandha tintuża waħda minn dawn iż-żewġ miżuri ta' mitigazzjoni: snanar b'ċirku kbir jew l-użu biss ta' ħut bil-pinen għal-lixka;
 - (c) jirrapporta kwalunkwe interazzjoni lill-awtoritajiet nazzjonali.
5. L-Istati Membri għandhom jappoġġaw ir-riċerka u l-iżvilupp ta' disinji modifikati tal-FADs biex inaqqsu t-thabbil tal-fkieren tal-baħar kif ukoll jieħdu miżuri sabiex jinkoraġġixxu l-użu ta' disinji li nstab li kienu ta' suċċess f'dan it-tnaqqis.

Artikolu 17

Protezzjoni tad-dniefel

Il-bastimenti tas-sajd tal-Unjoni li joperaw skont il-kundizzjonijiet stabbiliti fil-Ftehim, u li ġew allokati Limitu tal-Mortalità tad-Dniefel (DML) biss huma awtorizzati jiċċirkondaw għejjeb jew gruppi ta' dniefel bit-tartaruni tal-borża waqt is-sajd għat-tonn isfar fiż-żona tal-Konvenzjoni.

KAPITOLU IV

OSSERVATURI XJENTIFIĊI

Artikolu 18

Osservaturi xjentifiċi fuq bastimenti tas-sajd bil-konz

1. L-Istati Membri għandhom jiżguraw li mill-anqas 5 % tal-isforz tas-sajd li jsir mill-bastimenti tagħhom b'tul totali ta' aktar minn 20 metru, ikollu osservatur xjentifiku.
2. L-osservaturi xjentifiċi għandhom jirreġistraw il-qabdiet tal-ispeċijiet ta' ħut fil-mira, il-kompożizzjoni tal-ispeċijiet u kwalunkwe informazzjoni bijoloġika disponibbli oħra kif ukoll kwalunkwe interazzjoni ma' speċijiet mhux fil-mira bħall-fkieren tal-baħar, it-tjur tal-baħar u l-klieb il-baħar.
3. L-osservaturi xjentifiċi abbord il-bastimenti tal-Unjoni għandhom jipprezentaw lill-awtoritajiet tal-Istati Membri rapport dwar dawn l-osservazzjonijiet sa mhux aktar tard minn 15-il jum wara t-tmiem ta' kull vjaġġ tas-sajd. Dak ir-rapport għandu jintbagħat lill-Kummissjoni f'konformità mal-Artikolu 25(5) ta' dan ir-Regolament.

Artikolu 19

Is-sikurezza tal-osservaturi xjentifiċi fuq il-baħar

1. Id-dispożizzjonijiet ta' dan l-Artikolu huma mingħajr preġudizzju għall-obbligi tal-osservaturi u r-responsabbiltajiet tal-kaptan ta' bastiment tas-sajd stabbiliti fl-Anness II tal-Ftehim.
2. Il-kaptan ta' bastiment tas-sajd għandu:
 - (a) jiehu l-miżuri kollha neċessarji sabiex jiżgura li l-osservaturi jkunu jistgħu jwettqu dmirijiethom b'mod kompetenti u sigur;
 - (b) jagħmel hiltu biex jiżgura li l-osservaturi jintbagħtu fuq bastimenti differenti wara li jispicċaw hidmiethom fuq bastiment partikolari;
 - (c) jiżgura li l-bastiment li fuqu jkun stazzjonat osservatur jipprovdi ikel u akkomodazzjoni xierqa matul l-istazzjonament tal-osservatur fl-istess livell tal-uffiċjali, fejn ikun possibbli;
 - (d) jiżgura li l-osservaturi jingħataw il-kooperazzjoni neċessarja kollha sabiex huma jkunu jistgħu jwettqu d-dmirijiet tagħhom b'mod sigur, inkluż billi jipprovdi aċċess, kif meħtieġ, għall-qabda miżmuma, u l-qabda li tkun maħsuba biex tiġi skartata.
3. L-Istati Membri għandhom jieħdu miżuri biex jiżguraw is-sikurezza tal-osservaturi u tal-membri tal-ekwipaġġ f'konformità mar-Riżoluzzjoni tal-IATTC C-11-08 dwar it-tiġib tas-sikurezza tal-osservaturi fuq il-baħar, kif ukoll l-istandards tax-xogħol rilevanti tal-Unjoni u internazzjonali¹⁷.
4. L-Istati Membri għandhom jiżguraw li l-osservaturi jissodisfaw il-kriterji tal-kwalifiki stabbiliti fl-Anness II tal-Ftehim.
5. F'każ li osservatur imut, ikun nieqes jew preżunt li waqa' l-baħar, il-kaptan ta' bastiment tas-sajd għandu jiżgura li l-bastiment tas-sajd:
 - (a) iwaqqaf immedjatament l-operazzjonijiet tas-sajd kollha;
 - (b) jibda immedjatament operazzjoni ta' tfittxija u ta' salvataġġ jekk l-osservatur ikun nieqes jew preżunt li waqa' l-baħar, u jfittex għal mill-anqas 72 siegħa, sakemm ma jingħatax struzzjonijiet mill-Istat Membru tal-bandiera biex ikompli jfittex;
 - (c) jinforma immedjatament lill-Istat Membru tal-bandiera u lill-fornitur tal-osservatur;
 - (d) javża immedjatament lil bastimenti oħra fil-qrib billi juża l-mezzi ta' komunikazzjoni kollha disponibbli;
 - (e) jikkoopera b'mod shiħ fi kwalunkwe operazzjoni ta' tfittxija u ta' salvataġġ u wara li tali operazzjoni ta' tfittxija u ta' salvataġġ tkun intemmet, jordna lill-bastiment lejn l-eqreb port għal aktar investigazzjoni, kif maqbul mill-Istat Membru tal-bandiera u l-fornitur tal-osservatur;
 - (f) jipprovdi r-rapport dwar l-incident lill-fornitur tal-osservatur u lill-awtoritajiet tal-Istat Membru tal-bandiera; u

¹⁷ B'mod partikolari d-Direttiva Qafas Ewropea dwar is-Sigurtà u s-Saħħa fuq il-Post tax-Xogħol (id-Direttiva 89/391 KEE), id-Direttiva 2017/159/UE tad-19 ta' Diċembru 2016 li timplimenta l-Ftehim li jikkonċerna l-implimentazzjoni tal-Konvenzjoni dwar ix-Xogħol fis-Sajd, 2007 tal-Organizzazzjoni Internazzjonali tax-Xogħol (ILO), il-Konvenzjoni tal-ILO dwar ix-Xogħol fis-Sajd, 2007 (Nru 188) u l-Konvenzjoni tal-ILO dwar il-Vjolenza u l-Fastidju, 2019 (Nru 190)

- (g) jikkoopera b'mod shiħ fi kwalunkwe investigazzjoni ufficjali dwar l-inċident, u jippreżerva kwalunkwe evidenza potenzjali u l-oġġetti personali u l-kwartieri tal-osservatur mejjet jew nieqes.
6. Fil-każ tal-mewt ta' osservatur, il-kaptan ta' bastiment tas-sajd għandu jiżgura li, sa fejn ikun prattikabbli, il-ġisem jiġi ppreżervat tajjeb għall-iskopijiet ta' awtopsja u investigazzjoni.
7. F'każ li osservatur isofri minn marda serja jew korriment ta' theddida għall-ħajja tiegħu jew is-saħħa jew is-sigurtà fit-tul tiegħu, il-kaptan ta' bastiment tas-sajd għandu jiżgura li bastiment tas-sajd:
- (a) iwaqqaf immedjatament l-operazzjonijiet tas-sajd;
 - (b) jinforma immedjatament lill-Istat Membru tal-bandiera u lill-fornitur tal-osservatur;
 - (c) jieħu l-azzjonijiet raġonevoli kollha biex jieħu ħsieb l-osservatur u jipprovi kwalunkwe kura medika disponibbli u possibbli abbord il-bastiment, u fejn ikun xieraq ifittex parir mediku estern;
 - (d) fejn jiġi ordnat mill-fornitur tal-osservatur, jekk ma jkunx diġà ordnat mill-Istat Membru, jiffacilita l-iżbark u t-trasport tal-osservatur lejn faċilità medika mgħammra sabiex tipprovi l-kura meħtieġa kif ordnat mill-Istat Membru jew mill-fornitur tal-osservatur, malli dan ikun possibbli; u
 - (e) jikkoopera b'mod shiħ fi kwalunkwe investigazzjoni ufficjali dwar il-kawża tal-marda jew tal-korriment.
8. Mingħajr preġudizzju għall-obbligi applikabbli għall-kaptan tal-bastiment, għall-finijiet tal-paragrafi 5 sa 7, l-Istat Membru għandu jiżgura li ċ-Ċentru ta' Koordinazzjoni tas-Salvataġġ Marittimu xieraq, il-fornitur tal-osservatur, u s-Segretarjat tal-IATTC jiġu nnotifikati immedjatament u mogħtija rapport dwar l-azzjonijiet meħuda.
9. F'każ li jkun hemm raġunijiet raġonevoli biex wiehed jemmin li osservatur ikun ġie attakkat, intimidat, mhedded, jew mogħti fastidju b'mod li s-saħħa jew is-sikurezza tiegħu jkunu pperikolati u l-osservatur jew il-fornitur tal-osservatur jitlob lill-Istat Membru tal-bandiera għat-tneħħija tal-osservatur mill-bastiment tas-sajd, il-kaptan ta' dak il-bastiment tas-sajd għandu:
- (a) jieħu immedjatament azzjoni biex jippreżerva s-sikurezza tal-osservatur u jimmitiga u jsolvi s-sitwazzjoni abbord;
 - (b) javża immedjatament lill-Istat Membru tal-bandiera u lill-fornitur tal-osservatur dwar is-sitwazzjoni, inkluzi l-istatus u l-pożizzjoni tal-osservatur;
 - (c) jiffacilita l-iżbark sigur tal-osservatur b'mod u f'post, kif miftiehem mill-Istat Membru tal-bandiera u mill-fornitur tal-osservatur, li jippermetti l-aċċess għal kwalunkwe kura medika meħtieġa; u
 - (d) jikkoopera b'mod shiħ fi kwalunkwe investigazzjoni ufficjali dwar l-inċident.
10. F'każ li jkun hemm raġunijiet raġonevoli biex wiehed jemmin li osservatur ikun ġie attakkat, intimidat, mhedded, jew mogħti fastidju b'mod li s-saħħa jew is-sikurezza tiegħu jkunu pperikolati iżda la l-osservatur u lanqas il-fornitur tal-osservatur ma jitolbu li l-osservatur jitneħħa mill-bastiment tas-sajd, il-kaptan ta' dak il-bastiment tas-sajd għandu:

- (a) jiehu immedjatament azzjoni biex jippreżerva s-sikurezza tal-osservatur u jimmitiga u jsolvi s-sitwazzjoni abbord mill-aktar fis possibbli;
 - (b) jinforma immedjatament lill-Istat Membru tal-bandiera u lill-fornitur tal-osservatur dwar is-sitwazzjoni; u
 - (c) jikkoopera b'mod shih fl-investigazzjonijiet uffiċjali kollha dwar l-incident.
11. Fejn, wara l-izbark minn bastiment tas-sajd ta' osservatur, fornitur ta' osservatur, pereżempju matul il-ġbir tal-informazzjoni mingħand l-osservatur, jidentifika incident possibbli li jinvolvi attakk jew fastidju lill-osservatur waqt li kien abbord il-bastiment tas-sajd, il-fornitur tal-osservatur għandu jinnotifika, bil-miktub, lill-Istat Membru tal-bandiera u lis-Segretarjat tal-IATTC.
12. Malli jirċievi n-notifika msemmija fil-paragrafu 10, l-Istat Membru tal-bandiera għandu:
- (a) jinvestiga l-avveniment abbażi tal-informazzjoni pprovduta mill-fornitur tal-osservatur, ihejji rapport tal-incident fuq din il-bażi u jiehu kwalunkwe azzjoni xierqa bi twegħiba għar-riżultati tal-investigazzjoni;
 - (b) jikkoopera b'mod shih fi kwalunkwe investigazzjoni mwettqa mill-fornitur tal-osservatur, inkluż billi jipprovdi r-rapport tal-incident tal-investigazzjoni tiegħu lill-fornitur tal-osservatur u lill-awtoritajiet xierqa; u
 - (c) jinforma lill-fornitur tal-osservatur u lill-IATTC dwar ir-riżultati tal-investigazzjoni tiegħu u kwalunkwe azzjoni li ttieħdet.
13. Il-fornituri nazzjonali tal-osservaturi għandhom:
- (a) jinfurmaw immedjatament lill-Istat Membru tal-bandiera jekk osservatur imut, ikun nieqes jew preżunt li waqa' l-baħar waqt il-qadi ta' dmirijietu;
 - (b) jikkooperaw b'mod shih fi kwalunkwe operazzjoni ta' tfittxija u ta' salvataġġ;
 - (c) jikkooperaw b'mod shih fi kwalunkwe investigazzjoni uffiċjali dwar kwalunkwe incident li jkun jinvolvi osservatur;
 - (d) jiffaċilitaw kemm jista' jkun malajr l-izbark u s-sostituzzjoni ta' osservatur f'sitwazzjoni li tinvolvi l-mard serju jew il-korriment ta' dak l-osservatur;
 - (e) jiffaċilitaw kemm jista' jkun malajr l-izbark ta' osservatur fi kwalunkwe sitwazzjoni li tinvolvi l-attakk, l-intimidazzjoni, it-theddud, jew il-fastidju ta' dak l-osservatur sa tali punt li l-osservatur ikun jixtieq li jitneħħa mill-bastiment; u
 - (f) meta jiġu mitluba, jipprovdu lill-Istat Membru tal-bandiera b'kopja tar-rapport tal-osservatur dwar l-allegati incidenti li jinvolvu attakk jew fastidju tal-osservatur.
14. Il-fornituri tal-osservaturi rilevanti u l-Istati Membri għandhom jikkooperaw fl-investigazzjonijiet ta' xulxin, inkluż billi jipprovdu r-rapporti tal-incidenti tagħhom għal kwalunkwe incident indikat fil-paragrafi 5 sa 11 biex jiffaċilitaw kwalunkwe investigazzjoni kif ikun xieraq.

KAPITOLU V

REKWIŻITI MARBUTIN MAL-BASTIMENTI

Artikolu 20

Registru Reġjonali tal-Bastimenti

1. L-Istati Membri għandhom jipprovdu l-informazzjoni li ġejja lill-Kummissjoni fir-rigward ta' kull bastiment taħt il-ġurisdizzjoni tagħhom biex tiddaħhal fir-Registru Reġjonali tal-Bastimenti:
 - (a) isem il-bastiment tas-sajd tal-Unjoni, in-numru tar-registrazzjoni, l-ismijiet preċedenti (jekk ikunu magħrufa), u l-port tar-registru;
 - (b) ritratt tal-bastiment li juri n-numru tar-registrazzjoni tiegħu;
 - (c) il-bandiera preċedenti (jekk tkun magħrufa u jekk ikun il-każ);
 - (d) il-Kodiċi Internazzjonali tar-Radju (jekk ikun il-każ);
 - (e) l-isem u l-indirizz tas-sid jew tas-sidien;
 - (f) id-data u l-post tal-bini;
 - (g) it-tul, il-wisa' u l-fond iffurmat tal-bastiment;
 - (h) it-tip u l-kapaċità tal-friza, f'metri kubi;
 - (i) l-għadd u l-kapaċità tal-istivi tal-ħut, f'metri kubi u, fil-każ tal-bastimenti tas-sajd bit-tartarun tal-borża, it-tqassim tal-kapaċità skont l-istiva tal-ħut jekk ikun possibbli;
 - (j) l-isem u l-indirizz tal-operatur(i) u/jew tal-ġestur(i), jekk ikun hemm;
 - (k) it-tip ta' bastiment;
 - (l) it-tip ta' metodu jew metodi tas-sajd;
 - (m) it-tunnellaġġ totali;
 - (n) il-qawwa tal-magna jew tal-magni prinċipali;
 - (o) l-ispeċijiet fil-mira ewlenin;
 - (p) in-numru tal-Organizzazzjoni Marittima Internazzjonali (IMO).
2. Kull Stat Membru għandu jinnotifika immedjatament lill-Kummissjoni bi kwalunkwe modifika fl-informazzjoni li tikkonċerna l-elementi elenkati fil-paragrafu 1. Il-Kummissjoni għandha tibgħat dik l-informazzjoni lis-Segretarjat tal-IATTC mingħajr dewmien.
3. Kull Stat Membru għandu jinnotifika fil-pront ukoll lill-Kummissjoni dwar:
 - (a) kwalunkwe zieda fir-rekord;
 - (b) kwalunkwe tħassir mir-rekord minhabba:
 - (i) ir-rinunzja volontarja jew in-nuqqas ta' tiġdid tal-awtorizzazzjoni tas-sajd mis-sid jew mill-operatur tal-bastiment;
 - (ii) l-irtirar tal-awtorizzazzjoni tas-sajd maħruga lill-bastiment;
 - (iii) il-fatt li l-bastiment ma jkunx għadu intitolat li jtajjar il-bandiera tiegħu;
 - (iv) l-iskrappjar, id-dekummissjonar jew it-telf tal-bastiment; u
 - (v) kwalunkwe raġuni oħra, mhux elenkata hawn fuq hija applikabbli.

4. L-Istati Membri għandhom jinnotifikaw lill-Kummissjoni sat-30 ta' Mejju ta' kull sena dwar il-bastimenti tal-Unjoni fir-Registru Reġjonali tal-Bastimenti, li jtajru l-bandiera tagħhom, li kienu qegħdin jistadu attivament fiż-zona tal-Konvenzjoni għall-ispeċijiet koperti mill-Konvenzjoni mill-1 ta' Jannar sal-31 ta' Diċembru tas-sena preċedenti. Il-Kummissjoni għandha tibgħat dik l-informazzjoni lis-Segretarjat tal-IATTC mingħajr dewmien.
5. Il-Kummissjoni għandha titlob lill-Istati Membri sabiex jipprovdu *data* kompluta għall-bastimenti tagħhom f'konformità mal-paragrafu 1 jekk l-Istat Membru ma jipprovdi l-informazzjoni kollha meħtieġa.

Artikolu 21

Bjar issigillati

1. Bir issigillat għandu jkun fiżikament issigillat b'mod li ma jkunx jista' jiġi mbaġħbas, u b'mod li ma jikkomunika mal-ebda spazju ieħor fuq il-bastiment u li l-użu tiegħu għal kwalunkwe hażna oħra jiġi evitat.
2. L-Istati Membri għandhom jieħdu l-miżuri neċessarji biex jispezzjonaw u jivverifikaw il-bjar issigillati għall-ewwel darba.
3. Kwalunkwe bastiment li jkollu wieħed jew aktar mill-bjar tiegħu ssigillati biex jitnaqqas il-volum tal-bjar irregiſtrat fir-registru reġjonali tal-bastimenti għandu jkun meħtieġ li jgħorr osservatur mill-AIDPC abbord.
4. Għandu jkun possibbli li bir issigillat jinfetaħ biss f'każ ta' emerġenza. Jekk bir issigillat jinfetaħ fuq il-baħar, l-osservatur għandu jkun preżenti kemm meta jinfetaħ il-bir kif ukoll meta jerga' jiġi ssigillat.
5. It-tagħmir kollu tar-refriġerazzjoni fil-bir issigillat għandu jsir inoperattiv.
6. Il-kaptan tal-bastiment għandu jinforma lill-osservaturi bi kwalunkwe bir issigillat abbord. L-osservaturi għandhom jirrapportaw lis-Segretarjat tal-IATTC kwalunkwe każ ta' bjar issigillati li jkunu qed jintużaw għall-hażna tal-ħut.

KAPITOLU VI PROGRAMM TA' *DATA* U STATISTIKA

Artikolu 22

Forniment tad-Data

1. L-Istati Membri għandhom jiżguraw li l-informazzjoni pertinenti kollha dwar il-qabdiet tiġi pprovduta lill-Kummissjoni fuq bażi annwali, għall-bastimenti tagħhom kollha li jistadu għall-ispeċijiet li jaqgħu fl-ambitu tal-Konvenzjoni.
2. L-Istati Membri għandhom jipprovdu d-*data*, skont l-ispeċi u l-irkaptu tas-sajd, fejn dan ikun prattiku, permezz tal-ġurnali ta' abbord tal-bastimenti u r-rekords tal-ħatt l-art, jew inkella f'forma aggregata bħal fit-tabella stabbilita fir-Riżoluzzjoni tal-IATTC C-03-05, bid-*data* tal-qabdiet u tal-isforz tal-Livell 3 bħala rekwizit minimu, u, kull meta jkun possibbli, *data* dwar il-qabdiet u l-isforz tal-Livelli 2 u 1 u *data* dwar il-frekwenza tat-tul.
3. It-tabella tad-*data* aggregata msemmija fil-paragrafu 2 għal kull sena għandha tiġi pprovduta lill-Kummissjoni sal-31 ta' Mejju tas-sena ta' wara. Il-Kummissjoni għandha tibgħat dik l-informazzjoni lis-Segretarjat tal-IATTC sat-30 ta' Ġunju.

Artikolu 23

Dokument statistiku dwar it-tonn obeż

1. It-tonn obeż kollu importat fit-territorju tal-Unjoni għandu jkun akkumpanjat mid-dokument statistiku dwar it-tonn obeż jew miċ-ċertifikat ta' riesportazzjoni tat-tonn obeż, kif ikun xieraq, stabbilit mill-IATTC¹⁸. It-tonn obeż li jinqabad mill-bastimenti tas-sajd bit-tartarun tal-borża u mid-dgħajjes tas-sajd bil-lixxa u li jkun destinat prinċipalment għal ipproċessar ulterjuri mill-kumpaniji li jimlew it-tonn fil-laned, mhuwiex soġġett għal dan ir-rekwiżit tad-dokument statistiku.
2. Id-dokument statistiku dwar it-tonn obeż tal-IATTC irid jiġi validat mill-awtoritajiet tal-Istat Membru tal-bastiment li jkun qabad it-tonn. Iċ-ċertifikat ta' riesportazzjoni tat-tonn obeż tal-IATTC irid jiġi validat mill-awtoritajiet tal-Istat Membru li reġa' esporta t-tonn.
3. L-Istati Membri li jimportaw it-tonn obeż għandhom jirrappurtaw lill-Kummissjoni d-*data* tal-kummerċ miġbura mill-awtoritajiet tagħhom kull sena sal-1 ta' April għall-perjodu mill-1 ta' Lulju sal-31 ta' Diċembru tas-sena preċedenti u sal-1 ta' Ottubru għall-perjodu mill-1 ta' Jannar sat-30 ta' Ġunju tas-sena attwali. Il-Kummissjoni għandha tibgħat dik l-informazzjoni lis-Segretarjat tal-IATTC mingħajr dewmien.
4. L-Istati Membri li jesportaw it-tonn obeż għandhom jeżaminaw id-*data* tal-kummerċ malli jirċievu d-*data* tal-importazzjoni msemmija fil-paragrafu 3 hawn fuq u jirrappurtaw ir-riżultati lill-Kummissjoni. Il-Kummissjoni għandha tibgħat dik l-informazzjoni lis-Segretarjat tal-IATTC mingħajr dewmien.
5. L-Istati Membri għandhom jivvalidaw id-dokumenti statistiċi li jinvolvu trasbord fil-port minn bastimenti tas-sajd bil-konz li jtajru l-bnadar tagħhom meta t-trasbord ikun sar f'konformità ma' dan ir-Regolament u abbażi tal-informazzjoni miksuba permezz tal-Programm tal-Osservaturi tal-IATTC.
6. L-Istati Membri li jivvalidaw dokument statistiku li jinvolvi trasbordi mwettqa minn bastiment tas-sajd bil-konz li jtajjar il-bnadar tagħhom għandhom jiżguraw li l-informazzjoni tkun konsistenti mal-qabdiet irrappurtati minn kull bastiment tas-sajd bil-konz.
7. It-tonn kollu u l-ispeċijiet simili għat-tonn u l-klieb il-baħar kollha li jinħattu l-art, jew li jiġu importati fl-Unjoni, kemm jekk ma jkunux ġew ipproċessati kif ukoll wara li jkunu ġew ipproċessati abbord, u li jiġu trasbordati, għandhom ikunu akkumpanjati mill-formola tad-dikjarazzjoni tat-trasbord tal-IATTC sakemm isir l-ewwel bejgħ.

KAPITOLU VII

DISPOŻIZZJONIJIET FINALI

Artikolu 24

Żona kondiviża

1. Il-bastimenti tas-sajd tal-Unjoni elenkati esklussivament fir-registru tal-IATTC għandhom japplikaw il-miżuri ta' konservazzjoni u ġestjoni tal-IATTC meta jkunu qegħdin jistadu fiż-żona kondiviża.

¹⁸ L-Appendiċi għar-Riżoluzzjoni C-03-01.

2. Fil-każ tal-bastimenti elenkati fir-reġistri tal-bastimenti kemm tad-WCPFC kif ukoll tal-IATTC, qabel ma jistadu fiż-żona kondiviża, l-Istati Membri tal-bandiera għandhom jinnotifikaw lill-Kummissjoni taht liema waħda miż-żewġ miżuri ta' konservazzjoni u ta' ġestjoni adottati minn dawk l-organizzazzjonijiet għandhom joperaw il-bastimenti tagħhom meta jistadu fiż-żona kondiviża. In-notifika tkun valida għal perjodu ta' mhux anqas minn tliet snin.

Artikolu 25
Rapportar

1. L-Istati Membri, sal-15 ta' Ġunju ta' kull sena għas-sena preċedenti, għandhom jissottomettu lill-Kummissjoni rapport nazzjonali dwar l-iskema ta' konformità tagħhom u l-azzjonijiet meħuda biex jimplementaw il-miżuri tal-IATTC, inkluż kwalunkwe kontroll li jkunu imponew fuq il-flotot tagħhom u kwalunkwe miżura ta' monitoraġġ, kontroll u konformità li jkunu stabbilew biex jiżguraw il-konformità ma' dawn il-kontrolli.
2. L-Istati Membri, kull sena sal-15 ta' April għas-sena preċedenti, għandhom jirrapportaw id-*data* dwar il-qabdiet, l-isforz skont it-tip ta' rkaptu, il-hatt l-art u l-kummerċ tal-klieb il-baħar skont l-ispeċi, id-*data* rigward il-klieb il-baħar tal-qarnuna bajda tal-Artikolu 8(3), ir-raj tal-qrun tal-Artikolu 9(4) u t-tawri seta tal-Artikolu 10. Il-Kummissjoni għandha tibgħat dik l-informazzjoni lis-Segretarjat tal-IATTC sal-1 ta' Mejju.
3. L-Istati Membri, kull sena sal-15 ta' Ġunju għas-sena preċedenti, għandhom jirrapportaw dwar l-implimentazzjoni tal-Artikolu 15 u l-interazzjonijiet ma' tjur tal-baħar waqt l-attivitajiet tas-sajd ġestiti skont il-Konvenzjoni, inklużi l-qabdiet incidental ta' tjur tal-baħar, dettalji tal-ispeċijiet ta' tjur tal-baħar, u l-informazzjoni rilevanti kollha disponibbli mill-osservaturi u programmi oħra ta' monitoraġġ. Il-Kummissjoni għandha tibgħat dik l-informazzjoni lis-Segretarjat tal-IATTC sat-30 ta' Ġunju.
4. L-Istati Membri, kull sena sal-15 ta' Ġunju għas-sena preċedenti, għandhom jirrapportaw dwar l-implimentazzjoni tal-Artikolu 16 u l-Linji Gwida tal-FAO għat-Tnaqqis tal-Mortalità tal-Fkieren tal-Baħar fl-Operazzjonijiet tas-Sajd (2009)¹⁹ għall-fkieren, inkluża l-informazzjoni miġbura dwar l-interazzjoni mal-fkieren waqt l-attivitajiet tas-sajd ġestiti skont il-Konvenzjoni. Il-Kummissjoni għandha tibgħat dik l-informazzjoni lis-Segretarjat tal-IATTC sat-30 ta' Ġunju.
5. L-Istati Membri għandhom jissottomettu rapport tal-osservaturi xjentifiċi għall-bastimenti tas-sajd bil-konz imsemmi fl-Artikolu 18(3) sal-15 ta' Marzu għas-sena preċedenti. Il-Kummissjoni għandha tibgħat dik l-informazzjoni lis-Segretarjat tal-IATTC sat-30 ta' Marzu.

Artikolu 26
Allegat nuqqas ta' konformità rrapportat mill-IATTC

1. Jekk il-Kummissjoni tirċievi kwalunkwe informazzjoni mingħand is-Segretarjat tal-IATTC li tindika suspett ta' nuqqas ta' konformità mal-Konvenzjoni jew mar-Riżoluzzjonijiet tal-IATTC minn Stat Membru jew minn bastimenti tas-sajd tal-Unjoni, il-Kummissjoni għandha tibgħat dik l-informazzjoni lill-Istat Membru kkonċernat mingħajr dewmien.

¹⁹ <http://www.fao.org/docrep/012/i0725e/i0725e.pdf>

2. L-Istat Membru għandu jniedi investigazzjoni fir-rigward tal-allegazzjonijiet ta' nuqqas ta' konformità u jipprova lill-Kummissjoni s-sejbiet ta' dik l-investigazzjoni u kwalunkwe azzjoni meħuda biex jiġi indirizzat kwalunkwe tħassib dwar nuqqas ta' konformità mill-anqas 75 jum qabel il-laqgħa annwali tal-Kumitat għar-Rieżami tal-Implimentazzjoni tal-Miżuri ("il-Kumitat għall-Konformità").
3. Il-Kummissjoni għandha tibgħat dik l-informazzjoni lis-Segretarjat tal-IATTC mill-anqas 60 jum qabel il-laqgħa tal-Kumitat għall-Konformità.

Artikolu 27
Kunfidenzjalità

Minbarra l-obbligi stipulati fl-Artikoli 112 u 113 tar-Regolament (KE) Nru 1224/2009, l-Istati Membri, il-kaptani tal-bastimenti tas-sajd, l-osservaturi, għandhom jiżguraw it-trattament kunfidenzjali tar-rapporti u l-messaġġi elettronici mibgħuta lis-Segretarjat tal-IATTC u daww li jaslun mingħand skont l-Artikolu 10(2), l-Artikolu 19(5), l-Artikolu 19(8) u l-Artikolu 21(6) ta' dan ir-Regolament.

Artikolu 28
Awtorizzazzjoni għall-emendi

1. Il-Kummissjoni għandha s-setgħa li tadotta atti delegati li jemendaw dan ir-Regolament, f'konformità mal-Artikolu 29, biex tadattahom għall-miżuri adottati mill-IATTC li jorbtu lill-Unjoni u lill-Istati Membri tagħha fir-rigward ta':
 - (a) il-formola tad-dikjarazzjoni tat-trasbord imsemmija fl-Artikolu 3(17);
 - (b) ir-referenza għar-rappreżentazzjoni tal-lenez tal-klieb il-baħar tal-Artikolu 3(19);
 - (c) il-perjodi ta' waqfien mis-sajd imsemmija fl-Artikolu 4(1)(a) u fl-Artikolu 4(5);
 - (d) l-iskedi ta' żmien għar-rappurtar tal-FADs previsti fl-Artikolu 6(3);
 - (e) l-informazzjoni li għandha tingabar meta jsir sajd bl-FADs elenkati fl-Artikolu 6(4);
 - (f) id-dispożizzjonijiet rigward it-tfassil u l-użu tal-FADs previsti fl-Artikolu 6(6);
 - (g) l-iskadenza għall-gbir tad-*data* msemmija fl-Artikolu 14(1);
 - (h) iż-żoni u l-miżuri ta' mitigazzjoni għall-protezzjoni tat-tjur tal-baħar imsemmija fl-Artikolu 15(1) u (2);
 - (i) il-kopertura tal-osservaturi xjentifiċi tal-Artikolu 18(1);
 - (j) l-informazzjoni relatata mar-Registru Reġjonali tal-Bastimenti elenkat fl-Artikolu 20(1);
 - (k) ir-referenza għat-tabella għall-forniment tad-*data* għall-għurnali ta' abbord u r-rekords tal-hatt l-art previsti fl-Artikolu 22(2);
 - (l) ir-referenza għad-Dokument Statistiku dwar it-Tonn Obeż tal-Artikolu 23(1);
 - (m) l-iskadenzi għar-rappurtar previsti fl-Artikolu 25;
 - (n) ir-referenza għal-linji gwida dwar il-mortalità tal-fkieren imsemmija fl-Artikolu 25(4);
 - (o) l-Anness ta' dan ir-Regolament.
2. L-emendi f'konformità mal-paragrafu 1 għandhom ikunu strettament limitati għall-implimentazzjoni ta' emendi jew ta' Riżoluzzjonijiet godda tal-IATTC fid-dritt tal-Unjoni.

Artikolu 29
Eżerċizzju tad-delega

1. Il-Kummissjoni qed tinghata s-setgħa li tadotta atti delegati soġġett għall-kundizzjonijiet stabbiliti f'dan l-Artikolu.
2. Il-Kummissjoni għandha tinghata s-setgħa li tadotta l-atti delegati msemmija fl-Artikolu 28 għal perjodu ta' hames snin minn [id-data tad-dhul fis-seħħ ta' dan ir-Regolament]. Il-Kummissjoni għandha tfassal rapport fir-rigward tad-delega tas-setgħa sa mhux aktar tard minn disa' xhur qabel it-tmiem tal-perjodu ta' hames snin. Id-delega tas-setgħa għandha tiġi estiża b'mod taċitu għal perjodi ta' tul identiku, sakemm il-Parlament Ewropew jew il-Kunsill ma jopponux tali estensjoni mhux aktar tard minn tliet xhur qabel it-tmiem ta' kull perjodu.
3. Id-delega tas-setgħa msemmija fl-Artikolu 28 tista' tiġi revokata fi kwalunkwe ħin mill-Parlament Ewropew jew mill-Kunsill. Deċiżjoni ta' revoka għandha ttejjem id-delega tas-setgħa speċifikata f'dik id-deċiżjoni. Din għandha tidhol fis-seħħ l-għada tal-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fiha. Ma taffettwa l-validità tal-ebda att delegat li diġà jkun fis-seħħ.
4. Qabel ma tadotta att delegat, il-Kummissjoni għandha tikkonsulta esperti mahtura minn kull Stat Membru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
5. Malli tadotta att delegat, il-Kummissjoni għandha tinnotifika simultanjament lill-Parlament Ewropew u lill-Kunsill.
6. Att delegat adottat skont l-Artikolu 28 għandu jidhol fis-seħħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se joġġezzjonaw. Dan il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 30
Emendi għar-Regolament tal-Kunsill (KE) Nru 520/2007

L-Artikolu 3(3), l-Artikolu 4(3) u t-Titolu IV tar-Regolament tal-Kunsill (KE) Nru 520/2007 ġew imħassra.

Artikolu 31
Dhul fis-seħħ

Dan ir-Regolament għandu jidhol fis-seħħ fl-għoxrin jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament ghandu jorbot fl-intier tieghu u japplika direttament fl-Istati Membri kollha.

Magħmul fi Brussell,

*Għall-Parlament Ewropew
Il-President*

*Għall-Kunsill
Il-President*